

# రూ. వెయ్యి కోట్లతో నగరాభివృద్ధి



మంత్రి గంగులకు బొట్టు పెట్టి స్వాగతం పలుకుతున్న మహిళలు

కరీంనగర్ కార్పొరేషన్, సెప్టెంబర్ 30: కరీంనగర్ ను రూ. వెయ్యి కోట్లతో అభివృద్ధి చేస్తున్నామని రాష్ట్ర బీసీ సంక్షేమ, పౌరసరఫరాల శాఖల మంత్రి గంగుల కమలాకర్ ప్రకటించారు. సమైక్య పాలకులు ఒక్కరూపాయి కూడా ఇవ్వకుండా అవమానం చేశారని ఆరోపించారు. కరీంనగర్ లోని 9, 10, 11, 32, 46, 48, 49, 21 డివిజన్లలో పర్యటించారు. ₹133 కోట్లతో చేపట్టనున్న సీసీ రోడ్లు, డ్రైనేజీల అభివృద్ధి పనులకు శనివారం భూమిపూజ చేశారు. సీతారాంపూర్ సాయి ఆలయంలో పూజలు చేశారు. అనంతరం అక్కడే మొక్కలు నాటి కార్యక్రమంలో పాల్గొన్నారు. కోటి

రాంపూర్ చౌరస్తా నుంచి గిద్దెపెరుమాండ్ల దేవాలయం వరకు పాదయాత్ర చేశారు. ఈ సందర్భంగా సమస్యలపై వివరణ ఇచ్చిన మహిళలతో ముచ్చటించారు. 'కరీంనగర్ ఎలా ఉన్నది.. రోడ్లు బాగున్నాయా.. డ్రైనేజీలో ఎలా ఉన్నాయి..' అని అడిగారు. దీనికి వారు రోడ్లు బాగున్నాయని, డ్రైనేజీలు పరిశుభ్రంగా ఉన్నాయని సమాధానం ఇవ్వడంతో మంత్రి సంతోషం వ్యక్తం చేశారు. ఈ సందర్భంగా కాలనీ మహిళలు మంగళహారతులతో స్వాగతం పలికారు. అనంతరం మంత్రి మాట్లాడుతూ, భవిష్యత్ తరాలకు గొప్ప నగరాన్ని అందించే లక్ష్యంతో పని చేస్తున్నా

- సమైక్య పాలనలో ఒక్కరూపాయి ఇవ్వలే
- రాష్ట్ర బీసీ సంక్షేమ, పౌరసరఫరాల శాఖల మంత్రి గంగుల కమలాకర్
- కరీంనగర్లో సీసీ రోడ్లు, డ్రైనేజీ పనులకు భూమిపూజ

మని పేర్కొన్నారు. తెలంగాణ రాజకీయం కరీంనగర్ ఎలా ఉండేదో ఇప్పుడు ఎలా ఉన్నదో ఒక్కసారి ఆలోచించుకోవాలన్నారు. తెలంగాణ వచ్చిన తర్వాత నగరంలో 220 కిలోమీటర్ల రోడ్లను, 147 కిలోమీటర్ల రోడ్లు నిర్మిస్తున్నామన్నారు. ప్రపంచస్థాయి పర్యాటకులను ఆకర్షించే దుకు నగరాన్ని పర్యాటకంగా అభివృద్ధి చేస్తున్నామని తెలిపారు. ఇప్పటికే కేబుల్ బ్రీడ్జ్ అందుబాటులోకి రాగా, మానేరు రివర్ ప్రంట్ ను ఏడాదిలోగా పూర్తి చేస్తామన్నారు. మన పిల్లల భవిష్యత్తు బాగుండాలంటే కరీంనగర్ ఇంకా అభివృద్ధి చెందాల్సివస్తూ అవసరం ఉందన్నారు. కరీంనగర్లో జరుగుతున్న అభివృద్ధికి ప్రజలు సహకరించాలని కోరారు. ఈ కార్యక్రమంలో నగర మేయర్ యాదగిరి సునీల్ రావు, బిల్డింగ్ కమిషనర్ ప్రఫుల్ దేశాయ్, నగర బీఆర్ఎస్ అధ్యక్షుడు చల్ల హరి శంకర్, కార్పొరేటర్లు, బీఆర్ఎస్ నాయకులు తదితరులు పాల్గొన్నారు.



మాట్లాడుతున్న ప్రజాశాసక సంఘం ఉపాధ్యక్షులు బోయినపల్లి వినోద్ కుమార్

# విజయం మనదే

- మనమందరం బీఆర్ఎస్ కుటుంబసభ్యులం
- సమన్వయంతో ముందుకెళ్లం
- కేసీఆర్ ను మూడోసారి ముఖ్యమంత్రిగా చూద్దాం
- చల్లడను అఖండ మెజార్టీతో గెలిపిద్దాం
- రాష్ట్ర ప్రజాశాసక సంఘం ఉపాధ్యక్షుడు బోయినపల్లి వినోద్ కుమార్

తన చాలాతామని తీర్మానం చేశారు. ఆయన లక్షీనర్సంహారావుతో కలిసి పాల్గొన్నారు. ఈ సందర్భంగా మాట్లాడుతూ వేములవాడ నియోజకవర్గంలో చెన్నమనేని రమేశ్ కు ప్రజల సంపూర్ణ మద్దతు ఉన్నదని, సీఎం కేసీఆర్ అనేక సందర్భాల్లో చెప్పారని గుర్తుచేశారు. ఎమ్మెల్యే అంటే ఇలా ఉండాలని అనేక సార్లు ప్రస్తావించేవారని చెప్పారు. అయితే, కొన్ని ప్రత్యేక కారణాలతో అభ్యర్థిని మార్చామని చెప్పారు. ఎమ్మెల్యే కూడా సమ్మతించారని, ఆయన ఏ ఒక్కరిపై విమర్శలు చేయకపోవడం మంచితనానికి నిదర్శనమన్నారు. బీఆర్ఎస్ లో గ్రూపు రాజకీయాలు లేవన్నారు. ఎన్నికలు తరుముకొస్తున్న తరుణంలో కార్యకర్తలు అప్రమత్తంగా ఉండాలని కోరారు. ఐక్యంగా పనిచేసి వేములవాడ గడ్డపై గులాబీ జెండా ఎగురవేయాలని పిలుపునిచ్చారు. ఇది బీఆర్ఎస్ కంచుకోట అని, ఇక్కడ కారు జోరు కొనసాగుతుందన్నారు. సీఎం కేసీఆర్ ప్రవేశపెట్టిన సంక్షేమ పథకాలు, అభివృద్ధి పనులను తీసుకెళ్లాల్సిన బాధ్యత శ్రేణులపై ఉందన్నారు. కేసీఆర్ మల్కాపేట రిజర్వాయర్ కు చెన్నమనేని రాజేశ్వర్ రావు పేరు పెడతామని ప్రకటించడం మనందరికీ గర్వకారణమన్నారు. ఈ కార్యక్రమంలో మున్సిపల్ చైర్మన్ రామకృష్ణ మాధవ, మాజీ మార్కెట్ ఫెయిర్ ఛైర్మన్ లోకబాపురెడ్డి, ఎంపీపీలు, జడ్పీటీ సీలు, మండల పార్టీ అధ్యక్షులు, సర్పంచులు, ఎంపీటీసీలు పాల్గొన్నారు.

రాజన్న సిరిసిల్ల (నమస్తే తెలంగాణ) / వేములవాడ, సెప్టెంబర్ 30: 'మనమంతా బీఆర్ఎస్ కుటుంబసభ్యులం.. సమన్వయంతో ముందుకెళ్ల వచ్చే అసెంబ్లీ ఎన్నికల్లో విజయం మనదే' అంటూ రాష్ట్ర ప్రజాశాసక సంఘం ఉపాధ్యక్షుడు బోయినపల్లి వినోద్ కుమార్ కార్యకర్తలను కార్యోన్ముఖులను చేశారు. మూడోసారి ముఖ్యమంత్రిగా కేసీఆర్ ను చూద్దామని, వేములవాడ బీఆర్ఎస్ అభ్యర్థి చల్లడ లక్షీనర్సంహారావును అఖండ మెజార్టీతో గెలిపిద్దామని పిలుపునిచ్చారు. నిబద్ధత, క్రమశిక్షణ కలిగిన సైనికుల్లా పనిచేసే కార్యకర్తలు బీఆర్ఎస్ లో ఉన్నందుకు మనందరం గర్వపడాలన్నారు. శనివారం వేములవాడ సంగీత నిలయంలో ఎమ్మెల్యే రమేశ్ బాబు అధ్యక్షతన రెండు వేల మంది ముఖ్య కార్యకర్తల సమావేశం నిర్వహించారు. చల్లడను గెలిపించి మన ఐక్య

# కరీంనగర్లో క్రీడా సందడి



మార్చ్ పాస్ట్ లో పాల్గొన్న కరీంనగర్ జట్టు

కోత్తపల్లి, సెప్టెంబర్ 30 : కరీంనగర్ జిల్లా కేంద్రంలో క్రీడా సందడి నెలకొంది. జిల్లా అథ్లెటిక్స్ అసోసియేషన్ ఆధ్వర్యంలో 9వ తెలంగాణ రాష్ట్రస్థాయి సబ్ జూనియర్ అథ్లెటిక్స్ చాంపియన్ షిప్ పోటీలు శనివారం అట్టహాసంగా ప్రారంభమయ్యాయి. రెండు రోజుల పాటు జరుగుతున్న ఈ పోటీల్లో రాష్ట్రంలోని 33 జిల్లాల నుంచి సుమారు 1200 మంది క్రీడాకారులు, 66 మంది కోచ్ లు, మేనేజర్లు, 45 మంది టెక్నికల్ అఫీషియల్స్ పాల్గొంటున్నారు. ఉజ్వల పార్క్ సమీపంలోని ప్రాంతీయ క్రీడా పాఠశాల ఈ పోటీలకు వేదికైంది. అందర్-14, 16, 18, 20 సంవ

త్వరాల లోపు బాల బాలికలకు, పురుషులు, మహిళలకు ఈ క్రీడలు నిర్వహిస్తున్నారు. పోటీల మొదటిరోజు 20, 10, 5వేల మీటర్ల రేస్ వాక్, పాట్ పుట్, లాంగ్ జంప్, డిస్కుస్, ఘ్రాజంప్, 100 మీటర్ల రన్నింగ్, 100 మీటర్ల హార్డ్ లీడ్ తదితర పోటీలను నిర్వహించి, విజేతలకు బహుమతులను అందజేశారు. కరీంనగర్లో సింధటిక్ ట్రాక్ ఏర్పాటు చేయడంతోనే రాష్ట్రస్థాయి సబ్ జూనియర్ అథ్లెటిక్ చాంపియన్ షిప్ పోటీలను నిర్వహించే అవకాశం జిల్లా అథ్లెటిక్ అసోసియేషన్ కు దక్కింది. బోయినపల్లి వినోద్ కుమార్ కరీంనగర్ ఎంపీగా ఉన్న సమయంలో ఖేలో ఇం

- అట్టహాసంగా రాష్ట్రస్థాయి సబ్ జూనియర్ అథ్లెటిక్స్ చాంపియన్ షిప్ పోటీలు
- 33 జిల్లాల నుంచి 1200 మంది క్రీడాకారులు, కోచ్ లు, అఫీషియల్స్ హాజరు
- మొదటిసారిగా ఫాలో ఫినిష్ టెక్నాలజీతో పోటీల నిర్వహణ
- నేటితో ముగియనున్న పోటీలు
- ప్రతిభ చాటితే సాత్ జోన్ కు ఎంపిక

డియా పథకంలో భాగంగా ఈ ట్రాక్ ను మంజూరు చేయించారు. కాగా, పోటీల నిర్వహణలో ఖచ్చితత్వం కోసం మొదటిసారిగా అంతర్జాతీయ స్థాయిలో ఫాలో ఫినిష్ టెక్నాలజీని ఈ పోటీల్లో వినియోగిస్తున్నారు. ఈ టెక్నాలజీతో క్రీడాకారుల ప్రతిభను సెకన్లతో ఈ కెమెరా క్యాప్చర్ చేయనుంది. కాగా, సాయంత్రం అథ్లెటిక్స్ చాంపియన్ షిప్ పోటీలను సీపీ సుబ్బారాయుడుతో కలిసి కలెక్టర్ బీ గోపి ప్రారంభించారు. ముగింపు కార్యక్రమంలో రాష్ట్ర బీసీ సంక్షేమ, పౌరసరఫరాల శాఖ మంత్రి గంగుల కమలాకర్, రాష్ట్ర ప్రజాశాసక సంఘం ఉపాధ్యక్షుడు బోయినపల్లి వినోద్ కుమార్ పాల్గొననున్నారు. పోటీలు రాష్ట్ర అథ్లెటిక్స్ అసోసియేషన్ అధ్యక్ష, కార్యదర్శులు స్టాన్లీ జోన్స్, సారంగపాణి, జిల్లా క్రీడల అభివృద్ధికి అధికారి రాజవీరు, జిల్లా అథ్లెటిక్స్ అసోసియేషన్ అధ్యక్ష కార్యదర్శులు నందెల్లి మహిపాల్, కడారి రవి నిర్వహణలో సాగుతున్నాయి.

## వేములవాడ గడ్డ.. బీఆర్ఎస్ అడ్డా

వేములవాడ గడ్డ.. బీఆర్ఎస్ అడ్డా.. చెన్నమనేని రాజేశ్వర్ రావు ఈ ప్రాంతంలో ఆరుసార్లు గెలిచారు. తదనంతరం కాలం తనను నాలుగుసార్లు ఎమ్మెల్యేగా దీనిని అసెంబ్లీకి పంపించారు. ఇదే స్ఫూర్తితో బీఆర్ఎస్ అభ్యర్థి చల్లడ లక్షీనర్సంహారావుకు అఖండ విజయం కట్టబెట్టాలి. తాను ఎమ్మెల్యేగా ఉన్నాల్సిన ఈ ప్రాంత అభివృద్ధికి పాటుపడతా. కార్యకర్తలకు అందుబాటులో ఉంటుంది. మున్ముందు గ్రామాల్లో సమస్యల పరిష్కారానికి కృషి చేస్తా. మన మందరం కలిసికట్టుగా వేములవాడ గడ్డపై గులాబీ జెండా ఎగురవేద్దాం. కేసీఆర్ ను మూడోసారి ముఖ్యమంత్రిగా చేద్దాం.

- చెన్నమనేని రమేశ్ బాబు ఎమ్మెల్యే



## వేములవాడపై గులాబీ జెండా ఎగురవేద్దాం

వేములవాడ నియోజకవర్గంలో నిబద్ధత, క్రమశిక్షణ కలిగిన కార్యకర్తలు ఉన్నారు. ఎమ్మెల్యే రమేశ్ బాబు నియోజకవర్గ అభివృద్ధికి చిత్తశుద్ధితో పనిచేశారు. విరివిగా నిధులు తెచ్చి ఆదర్శంగా నిలిపారు. రాబోయే రోజుల్లో ఇదే స్ఫూర్తిని కొనసాగించాల్సిన అవసరం ఉన్నది. వేములవాడ గడ్డపై గులాబీ జెండా ఎగురవేద్దాం. చల్లడ లక్షీనర్సంహారావును భారీ మెజార్టీతో గెలిపిద్దాం.. మూడోసారి కేసీఆర్ ను ముఖ్యమంత్రిగా చేసుకుందాం.

- తోట ఆగయ్య (బీఆర్ఎస్ జిల్లా అధ్యక్షుడు)



## ఆర్డీసీ డీఆర్ఎం బదిలీ

తెలంగాణచౌక్, సెప్టెంబర్ 30 : టీఎస్ ఆర్డీసీ కరీంనగర్ రిజియన్ పరిధిలో డిప్యూటీ రీజనల్ మేనేజర్ (అపరేషన్స్)గా పని చేస్తున్న చందర్ రావు హైదరాబాద్ బస్ భవనకు బదిలీ అయ్యారు. కాగా, కరీంనగర్ జోనల్ వర్క్ షాపులో స్టాఫ్స్ ఆఫీసర్ గా పని చేస్తున్న భూపతిరెడ్డిని కరీంనగర్ రీజనల్ మేనేజర్ (అపరేషన్స్)గా బదిలీ చేశారు. ఈ మేరకు సంస్థ ఉన్నతాధికారులు శనివారం సాయంత్రం ఆదేశాలు జారీ చేశారు.

# ఐటీఐ దరఖాస్తుల ఆహ్వానం

- ఈనెల 8వరకు అవకాశం

కమాన్ చౌరస్తా, సెప్టెంబర్ 30: ప్రభుత్వ, ప్రైవేట్ ఐటీఐలలో ఖాళీగా ఉన్న సీట్లను భర్తీ చేసేందుకు దరఖాస్తులను ఆహ్వానిస్తున్నట్లు కరీంనగర్ ఐటీఐ ప్రిన్సిపాల్ ఎన్ కవిత ఒక ప్రకటనలో పేర్కొన్నారు. ఆసక్తి గలవారు అక్టోబర్ 1 నుంచి 8వ తేదీలోగా <https://iti.telangana.gov.in> వెబ్సైట్ లో వివరాలను నమోదు చేసుకోవాలని సూచించారు.

నమోదు చేసుకున్న అభ్యర్థులు తప్పనిసరిగా అప్లికేషన్ ఫ్రీంట్ డాక్యుంట్, అన్ని ఒరిజినల్ సర్టిఫికేట్లతో ఐటీఐ ఐలలో వాక్-ఇన్ అప్లికేషన్లకు హాజరు కావాలని చెప్పారు. వారికి అక్టోబర్ 9న ఉదయం 10 గంటలకు ఇంటర్వ్యూ ఉంటుందన్నారు. ఇది వరకు నమోదు చేసుకున్న విద్యార్థులు మళ్లీ దరఖాస్తు చేసుకోవాల్సిన అవసరం లేదని పేర్కొన్నారు. ఇప్పటికే సీటు కేటాయింబిన విద్యార్థులకు అవకాశం లేదని స్పష్టం చేశారు.

## రమేశ్ బాబు అడుగుజాడల్లోనే అభివృద్ధి..

సిట్టింగ్ ఎమ్మెల్యేలకు ఆదరణ ఉన్న నియోజకవర్గాల్లో వేములవాడ నియోజకవర్గం మొదటి జాబితాలో ఉన్నది. అభ్యర్థుల ప్రకటన సందర్భంగా సీఎం కేసీఆర్ మొదట ప్రస్తావించింది మన ఎమ్మెల్యే రమేశ్ బాబు పేరునే. అరవై ఏండ్లుగా చెన్నమనేని కుటుంబానికి ఇక్కడ ప్రజలతో అనుబంధం ఉన్నది. ఈ గడ్డ కుటుంబానికి అడ్డ. అయితే కొన్ని ప్రత్యేక కారణాలతో అభ్యర్థి మార్పు జరగడంతో ప్రజల్లో భావోద్వేగాలు ఉండడం సహజమే. ఎమ్మెల్యే రమేశ్ బాబు సలహాలు, సూచనల మేరకు ముందుకెళ్దాం. ఈ విషయం లో మరో ఆలోచన లేదు. సీఎం కేసీఆర్ ను, ఎమ్మెల్యేగా తనను, ఎంపీగా వినోద్ కుమార్ ను భారీ మెజార్టీతో గెలిపించాల్సిన బాధ్యత కార్యకర్తలపై ఉన్నది. ప్రతిపక్షాల అబద్ధాలను ఎండగట్టాలి. తప్పుడు హామీలపై ప్రజలను అప్రమత్తం చేయాలి. తనను గెలిపిస్తే ఎమ్మెల్యే రమేశ్ బాబు అ డుగుజాడల్లో ముందుకెళ్తా. ఆయన సహకారంతో నిధులు మంజూరు చేయించి అభివృద్ధి చేస్తా.

- వేములవాడ బీఆర్ఎస్ అభ్యర్థి చల్లడ లక్షీనర్సంహారావు

